

Početna stranica>Pokretanje sudskog postupka>Pravni sustav EU-a i nacionalni pravni sustavi>Specijalizirani nacionalni sudovi

Otvoreni postupci u području građanskog pravosuđa koji su započeti prije isteka prijelaznog razdoblja nastaviti će se na temelju prava EU-a. Na temelju uzajamnog sporazuma s Ujedinjenom Kraljevinom na portalu e-pravosuđe do kraja 2024. ostat će dostupne informacije povezane s Ujedinjenom Kraljevinom.

Qrati speċjalizzati nazzjonali

Engleska i Wales

Din il-paġna tagħtik informazzjoni dwar uħud mill-qrati speċjalizzati fl-Ingilterra u Wales, inklużi t-tribunali.

Qrati amministrattivi

L-Att tal-2007 dwar it-Tribunali tal-Qrati u l-Eżekuzzjoni holoq struttura unifikata unika għall-parti l-kbira tat-tribunali, maqsuma fit-Tribunal tal-Ewwel Istanza (First-tier Tribunal) u t-Tribunal Superjuri (Upper Tribunal). Kemm it-Tribunal tal-Ewwel Istanza u kemm it-Tribunal Superjuri għandhom awli separati li jkopru suġġetti differenti, li jlaqqgħu guriżdizzjonijiet simili. Id-dettalji tat-tribunali jinsabu fuq is-sit web tas-[Servizz tal-Qrati u t-Tribunali tal-Maestà Tagħha](#) (Her Majesty's Courts and Tribunals Service - HMCTS).

It-tribunal tal-ewwel istanza

It-tribunal tal-ewwel istanza huwa tribunal ġeneriku. Il-funzjoni prinċipali tiegħu hija li jisma' appelli minn deċiżjonijiet tal-gvern f'oqsma fejn it-tribunal ikun ingħata l-guriżdizzjoni. Għal xi finijiet, huwa għandu guriżdizzjoni fir-Renju Unit kollu. It-tribunal tal-ewwel istanza huwa maqsum f'sitt awli:

L-Awla tal-Intitolament Soċjali (The Social Entitlement Chamber)

L-Awla tas-Saħħa, l-Edukazzjoni u l-Kura Soċjali (The Health, Education and Social Care Chamber)

L-Awla tal-Pensjonijiet tal-Gwerra u l-Kumpens għall-Forzi Armati (The War Pensions and Armed Forces Compensation Chamber)

L-Awla tat-Taxxi (The Tax Chamber).

L-Awla Regulatorja Ġenerali (General Regulatory Chamber)

L-Awla tal-Immigrazzjoni u l-Ażil (Immigration and Asylum Chamber)

L-Awla tal-Proprietà (Property Chamber)

It-tribunal superjuri

It-tribunal superjuri prinċipalment ižda mhux esklużivament, jiddeċiedi appelli li jirriżultaw mid-deċiżjonijiet tat-Tribunal tal-Ewwel Istanza. Hija Qorti superjuri tar-Reġistru (superior Court of Record) u għandha wkoll is-setgħa li tittratta kawżi ta' s'ħarriġ gudiżzarju f'ċerti ċirkostanzi.

It-Tribunal Superjuri jikkonsisti fi:

L-Awla tal-Appelli Amministrattivi (The Administrative Appeals Chamber)

L-Awla tal-Artijiet (The Lands Chamber)

L-Awla tat-Taxxi u l-Kanċellerija (The Tax and Chancery Chamber)

L-Awla tal-Immigrazzjoni u l-Ażil (Immigration and Asylum Chamber)

Karatteristika tat-tribunali hija l-kompetenza tagħhom fis-suġġett tal-appelli. L-istruttura hija tali li l-imħallfin tat-tribunali jkunu esperti fil-liġi tal-guriżdizzjoni tagħhom u l-membri mhux legali jew ikunu kkwalifikati professjonalment jew ikkwalifikati bl-esperjenza fil-qasam tagħhom. Il-panels għal tipi individwali ta' appelli jkunu varjati skont is-suġġett tal-appell.

It-Tribunal Industrijali (Employment Tribunal) u t-Tribunal tal-Appelli Industrijali (Employment Appeal Tribunal)

It-Tribunal Industrijali u t-Tribunal tal-Appelli Industrijali huma barra mill-istruttura tat-tribunali unifikati ižda huma appoġġati mill-HMCTS. Ir-rwol tat-tribunal huwa li jwettaq il-kompiti amministrattivi meħtieġa biex ikunu jistgħu jiġu ddeterminati t-talbiet quddiem it-tribunali industrijali u l-appelli sussegwenti quddiem it-Tribunal tal-Appelli Industrijali.

Fl-Ingilterra u Wales, ħidmet il-Qorti Amministrattiva tinkludi l-guriżdizzjoni tad-dritt amministrattiv fuq l-Ingilterra u Wales, kif ukoll guriżdizzjoni superviżorja fuq il-qrati u t-tribunali inferjuri.

Qrati speċjalizzati

Hemm għadd ta' qrati speċjalisti fl-Ingilterra u Wales:

Fil-Qrati tal-Koroners (Coroners' Courts), koroner (xi drabi bil-ġurija) jinvestiga l-kawżi ta' mwiet vjolenti, mhux naturali u suspettużi, jew imwiet istantanji fejn ir-raġuni tal-mewt ma' tkunx magħrufa

Il-Qorti tal-Protezzjoni (Court of Protection) tiegħu deċiżjonijiet dwar il-proprietà u l-affarijiet, il-kura tas-saħħa u l-benessri personali tal-adulti (u fxi każijiet tat-tfal), li jkunu neqsin mill-kapaċità. Il-qorti għandha wkoll is-setgħa li tagħmel dikjarazzjonijiet dwar jekk xi ħadd ikollux il-kapaċità li jieħu deċiżjoni partikolari.

Hija qorti superjuri li s-sentenzi tagħha jistgħu jiġu citati u jkunu rreġistrati uffiċjalment u tista' tistabbilixxi preċedenti

Fil-Qrati Marzjali (Courts Martial), jitressqu kawżi suġġetti għad-dritt militari kontra membri tal-forzi armati

Il-Qrati Ekkleżjastiċi (Ecclesiastical Courts) jiddeċiedu kwistjonijiet marbuta mal-Knisja Anglikana u mad-dritt ekkleżjastiku

Il-Qrati Kummercjali/Merkantili (Commercial/Mercantile Courts) jittrattaw kwistjonijiet kummerċjali

Il-Qrati tat-Teknoloġija u l-Kostruzzjoni (Technology and Construction Courts) jittrattaw kwistjonijiet relatati ma' xogħlijiet ta' bini jew kuntratti tal-IT

Holoq Relatati**Is-Servizz tal-Qrati u t-Tribunali tal-Maestà Tagħha**

L-aħħar aġġornament: 28/05/2020

Il-verzjoni bil-lingwa nazzjonali hija ġestita mill-Istat Membru rispettiv. Il-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-original mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċettax responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.